

## جدید مسائل

### شریعت کے راہ نما اصول

نماز میں لاڈ پیکر کے استعمال کے بارے میں جواب دیتے ہوئے مولانا سید ابوالاعلیٰ مودودیؒ کے بیان کردہ وہ اصول پیش کیے جا رہے ہیں، جن سے کسی بھی زمانے میں نئی ایجادات سے پیش آنے والے مسائل کے بارے میں شریعت کی راہ نمائی حاصل کی جا سکتی ہے۔ (مدیر)

۱۔ سب سے پہلے یہ سمجھ لینا چاہیے کہ جزئیات کے متعلق صریح شرعی احکام ہم کو صرف انھی حادث اور انھی امور کے متعلق معلوم ہو سکتے ہیں جو رسول اللہ صلی اللہ علیہ وسلم پر کے عمد میں پیش آئے تھے۔ باقی رہے وہ حادث جو حضورؐ کے بعد پیش آئے، تو ان کے متعلق شرع میں کوئی صریح حکم نہیں مل سکتا، بلکہ صرف اصول و کلیات شرع ہی سے نکلا جا سکتا ہے۔ صحابہ کرامؐ اور تابعینؐ اور ائمہ مجتہدینؐ نے بعد کے حادث پر جتنے شرعی احکام لگائے ہیں وہ اسی طرح اصول و کلیات سے اخذ کیے ہوئے ہیں، نہ کہ منصوص۔ اب اگر کوئی ایسا حادث [واقعہ] پیش آتا ہے جو صحابہؐ یا ائمہؐ کے دور میں پیش نہیں آیا، یا کوئی ایسی چیز ایجاد ہوتی ہے جو اس دور میں موجود ہی نہ تھی، تو اس کے متعلق حدید میں کے اجتہادی احکام میں کوئی حکم تلاش کرنا بدابتہ غلط ہے۔ ایسے ہر حادث [واقعہ] اور ایسی ہر چیز کے لیے ہم کو بھی اسی طرح اصول و کلیات کی طرف رجوع کرنا پڑے گا جس طرح صحابہؐ اور ائمہؐ نے اپنے عمد کے حادث میں کیا تھا۔

۲۔ کسی نو ایجاد چیز کے استعمال کو مکروہ یا ناجائز تحریر نے کے لیے محض یہ بات کافی نہیں ہے کہ وہ عمد رسالت میں یا عمد صحابہؐ میں یا عمد ائمہؐ میں موجود نہ تھی۔ تنزیل شرائع سے اللہ تعالیٰ کا یہ مقصد ہرگز نہ تھا کہ انسان کی قوت ایجاد ایک خاص دور کے بعد ختم ہو جائے، اور اسباب عالم کی تلاش و جستجو اور ان سے کام لینے کے نئے نئے طریقوں کی دریافت کا سلسلہ ایک خاص زمانے تک تو جائز ہو اور اس کے بعد حرام قرار دے دیا جائے۔ جو لوگ سنت اور بدعت کی تعبیر اس طرح پر کرتے ہیں وہ اسلام اور مسلمانوں پر سب سے بڑا ظلم کرتے ہیں، کیونکہ یہ دشمنان اسلام کے اس الزام کی تصدیق ہے کہ اسلام کوئی داعیٰ مذہب نہیں بلکہ ایک خاص زمانے کے لیے آیا تھا اور اب اس کے اتباع سے انسانی تدن کے نشو و ارتقا کا دروازہ بند ہو جاتا۔

۔

۳۔ تنزیل شرائع سے اللہ تعالیٰ کا اصل مقصد انسان کو وہ اصول سکھانا ہے جن کے تحت وہ اساب عالم سے غلط کام لینے کے بجائے صحیح کام لے سکے، اور ان کو مضرت کے بجائے حقیقی منفعت اور بھی فلاح کے لیے استعمال کرے۔ ان اصولوں کی محض لفظی تعلیم ہی ہم کو قرآن اور حدیث میں نہیں دی گئی ہے بلکہ نبی صلی اللہ علیہ وسلم کے عمد میں جن اساب عالم پر انسان کو دسترس حاصل تھی، انھیں اسلامی طریق پر برداشت کر بھی ہم کو بتا دیا گیا ہے کہ آئینہ جن اساب پر دسترس حاصل ہو، انھیں اس طور پر اور ان مقاصد کے لیے استعمال کرنا چاہیے۔ صحابہ کرام اور ائمہ سلف نے اصول شرع کو اسی اپریٹ میں سمجھا اور تمدن کی ترقی کے ساتھ ساتھ نئے حوادث اور نئی اشیا پر اصول اسلام کو منطبق کر کے انھوں نے شرع کی ہدایت کو ہمارے لیے اور زیادہ روشن کر دیا۔ اب اگر ہم ان اصولوں کو سمجھ جائیں تو قوای فطرت میں سے جو نئی قوت ہمارے علم میں آئے گی اور اساب کائنات میں سے جس نئے سبب پر ہمیں دسترس حاصل ہو گی، اس کے معاملے میں ہم کو ہرگز کوئی حیرانی و سرگردانی پیش نہ آئے گی۔ ہم نہ تو اس اجنبی چیز سے اپرائیں گے اور نہ اس کے سامنے ٹھنک کر کھڑے ہو جائیں گے، بلکہ اصول شرع میں تدبیر کر کے بلا کلف یہ معلوم کر لیں گے کہ اس کو استعمال کیا جائے یا نہ کیا جائے اور اگر استعمال کیا جائے تو استعمال کا پسندیدہ طریقہ اللہ تعالیٰ کے نزدیک کیا ہے، اور پاسندیدہ طریقہ کون سا ہے؟ ہر نئی چیز سے اپرنے اور تمدن کی ترقی کے راستے میں ہر ہر قدم پر ٹھنک کر کھڑے ہو جانے کی کیفیت جو آج کل پیش آ رہی ہے اس کی وجہ صرف یہ ہے کہ شرع کے اصول و کلیات کو سمجھنے کے بجائے ہمارے علازیادہ ترقی جزئیات کے استقصامیں منہک رہتے ہیں۔

۴۔ قرآن و حدیث سے یہ قائدۃ کلیہ معلوم ہوتا ہے کہ اشیاء میں اصل اباحت ہے تو قنیطہ عدم اباحت پر کوئی دلیل نہ ہو۔ یعنی ہر چیز کو پاک، حلال اور مباح سمجھا جائے گا جب تک کہ اس کے نجس یا حرام پر کوئی دلیل نہ لائی جائے۔ قرآن میں ارشاد ہے:

هُوَ الَّذِي خَلَقَ لَكُمْ مَا فِي الْأَرْضِ جَمِيعًا (البقرہ: ۲۹)

وہی تو ہے جس نے تمہارے لیے زمین کی ساری چیزوں پیدا کیں۔

وَسَخَرَ لَكُمْ مَا فِي السَّمَاوَاتِ وَمَا فِي الْأَرْضِ جَمِيعًا مِّنْهُ (الجاثیہ: ۲۵: ۲۵)

اور اس نے زمین اور آسماؤں کی ساری ہی چیزوں کو تمہارے لیے سخرا کر دیا، سب کچھ اپنے پاس

۔

ان دونوں آیتوں سے ظاہر ہے کہ زمین و آسمان کی ساری چیزوں انسان کے لیے ہیں، لہذا انسان ان سے کام لینے اور فائدہ اٹھانے کا مستحق ہے۔ ایک ایک چیز کے لیے الگ الگ اجازت کی ضرورت نہیں، بلکہ جب

تک کسی خاص چیز کے استعمال یا طریق استعمال کی ممانعت نہ ہو، سب چیزوں کو مباح اور ظاہر ہی سمجھا جائے گا۔ اسی اصل کی طرف وہ حدیث اشارہ کرتی ہے جو ابو داؤد نے سلمان فارسی سے ان الفاظ میں نقل کی ہے کہ رسول اللہ صلی اللہ علیہ وسلم نے فرمایا:

الْحَلَالُ مَا أَحَلَ اللَّهُ فِي كِتَابِهِ وَالْحَرَامُ مَا حَرَمَ اللَّهُ فِي كِتَابِهِ وَمَا سَكَتَ عَنْهُ فَهُوَ مَمْعَافَةٌ  
حلال وہ ہے جسے اللہ نے اپنی کتاب میں حلال کیا اور حرام وہ ہے جسے اللہ نے اپنی کتاب میں حرام کر دیا۔ رہیں وہ چیزیں جن کا ذکر نہیں کیا گیا تو وہ معاف ہیں۔

۵۔ اشیا کی حرمت اور حلت کے احکام جس قاعدے پر بنی ہیں اس کی تصریح بھی قرآن میں کردی گئی

ہے، یعنی:  
وَيَحِلُ لِهِمُ الطَّيِّبَاتُ وَمَا حَرَمْنَا عَلَيْهِمُ الْخَبِيرَ (الاعراف ۷: ۱۵۷)  
(ہمارا نبی) ان کے لیے پاک چیزیں حلال اور نپاک چیزیں حرام کرتا ہے۔

اور اسی کی تفسیر حدیث میں فرمائی گئی ہے کہ لَا ضَرَرَ وَلَا ضَرَارٌ فِي الْإِسْلَامِ۔ لہذا جن چیزوں کی حرمت کا صریح حکم نہیں ہے، ان کے حق میں اس قاعدة کلیہ کے لحاظ سے دیکھا جائے گا کہ آیا وہ انسان کے لیے مضرت رسال ہیں یا منفعت بخش۔ اگر مضرت ثابت ہو تو وہ حرام ہیں اور منفعت ثابت ہو تو حلال۔ اسی طرح ان کے طریقہ ہائے استعمال کو بھی اسی قاعدے کے لحاظ سے جانچا جائے گا۔ جو طریق استعمال موجب فساد ہو، وہ منوع ہے اور جو طریق استعمال موجب صلاح ہو، وہ مباح ہے۔

۶۔ منفعت اور مضرت، صلاح اور نسلوں کے بارے میں بھی شارع نے ہم کو ایک معیار دیا ہے۔ ہم اندریے میں نہیں چھوڑے گئے ہیں کہ جس چیز کو چاہیں مفید اور جس کو چاہیں مضر ٹھیکرالیں۔ بلکہ ہمیں چند اصول بتائے گئے ہیں جن کے لحاظ سے فائدے اور مضرت کا فیصلہ کیا جائے گا۔ انھی اصولوں میں سے ایک اصل یہ بھی ہے کہ جو چیز فرائض دینی کی بجا آوری میں مانع ہو، وہ مضر ہے، اس لیے اس سے ابتکاب کرنا چاہیے۔ اور جو چیز اس میں مددگار ہو، وہ مفید ہے۔ اس لیے اس کا استعمال نہ صرف جائز بلکہ مستحب ہے، مثلاً روت ہلال میں اگر بہنہ آنکھ کی بہ نسبت دوریں کے استعمال سے زیادہ سولت پیدا ہوتی ہے تو اسے مستحب ہونا چاہیے۔ رمضان میں حرکا آخری وقت معلوم کرنے کے لیے اور روز مرہ نماز کے اوقات متین کرنے کے لیے گھری زیادہ مددگار ہوتی ہے تو اس کا استعمال بھی مستحب ہونا چاہیے۔ سفرج کے لیے اونٹ کی بہ نسبت موڑیا ہوائی جماز سے زیادہ سولت پیدا ہوتی ہے تو اس کا احتساب بھی ناقابل انکار ہے۔ فریضہ جہلو کی بجا آوری میں نیزہ و شمشیر اور اسپ و فیل کی بہ نسبت بندوق، توب، جنگی جماز اور ہوائی جماز زیادہ کار آمد ہیں تو ان کے مستحب ہونے میں بھی کلام نہیں کیا جاسکتا۔ اگر کوئی شخص ان چیزوں کے حق میں

حرمت یا کراہت یا توقف کا مسلک اختیار کرتا ہے، مخف اس لیے کہ زمانہ سلف میں یہ چیزیں استعمال نہیں ہوئیں، تو وہ روح شرع سے قطعاً بے بہرہ ہے۔

۷۔ جو چیز کسی ایسے مقصد کے لیے بنائی گئی ہو جسے شرع نے حرام قرار دیا ہے اور اس امر منوع کے سوا اس چیز کا کوئی اور استعمال بھی نہ ہو تو اس کے مطلقاً منوع ہونے میں کوئی شک نہیں۔ مگر جو چیز اچھے اور بُرے، مفید اور مضر دونوں طرح کے کاموں کے لیے آللہ کے طور پر کام آتی ہو، اس کو مخف اس بنا پر حرام نہیں کہا جا سکتا کہ فاسقین کے ہاتھوں میں اس کا غالب استعمال منوعات کے لیے ہے۔ مثلاً گراموفون مخف ایک آللہ ہے جس کو اچھے اور بُرے دونوں مقاصد کے لیے استعمال کیا جا سکتا ہے۔ ہم نفس گراموفون کو حرام نہیں کہہ سکتے، بلکہ حرمت کا حکم صرف اس طریق استعمال سے متعلق ہو گا جو شهوت کو ابھارنے والا اور فواحش کی اشاعت کرنے والا ہے۔ (رسائل و مسائل، سید ابوالاعلیٰ مودودی، ترجمان القرآن، جلد ۱۲، عدد ۶، ص ۳۶۲-۳۶۳، جلدی الاولی، ۷۱۳۵ھ، ۱۹۳۸ء)

## ترجمان القرآن

امت کے لیے زندگی کا پیغام ہے

اسے اپنے تک محدود نہ رکھیے

اس ماہ کسی ایک کو سالانہ خریداری کی طرف  
ضرور متوجہ کیجیے